

فتہ وضع حدیث اور اس کا مکمل انسداد

مضمون فہم قرآن جو زبان میں اب تک مسلسل شائع ہوتا رہا ہے، اب کتابی شکل میں شائع کیا جا رہا ہے۔ کتاب کی ترتیب مکمل ہو چکی ہے جس میں حدیث کے اعتبار و استناد و متعلق تفصیلی بحث کی گئی ہے۔ ذیل کا مضمون اس کا ہی ایک ٹکڑہ ہے، مضمون جس ترتیب سے بُرہان میں شائع ہوتا رہا ہے، وہ ترتیب کتابی شکل میں بڑی حد تک بدل گئی ہے یہی وجہ ہے کہ بعض باتیں جو آپ گذشتہ بُرہان میں ”مددین حدیث“ کے ماتحت پڑھ چکے ہیں، آپ کو اس مضمون میں بھی پسند آئیں گی، لیکن وہ ایک ڈیڑھ صفحہ سے زیادہ نہیں ہیں۔

جیسا کہ معلوم ہو چکا ہے، آنحضرت صلی اللہ علیہ وسلم اور صحابہ کرام و تابعین عظام کے عہد میں احادیث کی تدوین نہیں ہوئی۔ جو کچھ حدیثیں تھیں زبانوں پر تھیں۔ اور اسی طرح ایک سے دوسرے کی طرف منتقل ہوتی رہتی تھیں۔ اس تقریب سے منافقوں اور دشمنان اسلام کو احادیث وضع کرنے کا موقع ہاتھ آگیا۔ ان لوگوں نے مسلمانوں میں اختلاط اور ارتباط پیدا کر کے احادیث مضمومہ کی نشر و افشا شروع کی اور اس طرح اسلام کو نقصان پہنچانے میں اپنے نزدیک کوئی دقیقہ فرو گذاشت نہیں کیا۔ ابن عدی کہتے ہیں ”عبدالکریم بن ابی العوجا کو قتل کرنے کے لیے لجا یا گیا تو اُس نے کہا ”میں نے چار ہزار احادیث جن میں حرمت و علت کے احکام ہیں، وضع کر کر کے لوگوں میں پھیلا دی ہیں۔“

مضامین حدیث علامہ سیوطی نے ابن جوزی سے نقل کیا ہے کہ جن لوگوں کی احادیث میں جھوٹ وضع کے خفت طبع اور قلب پایا جاتا ہے ان کی چند قسمیں ہیں بعض وہ لوگ ہیں جن پر ظہم غالب تھا، وہ

احادیث کی حفاظت نہیں کر سکے یا اُن کی کتابیں ضائع ہو گئیں تیجی بن مہین سے روایت ہے کہ میں نے جھوٹ اس جماعت سے زیادہ کسی میں نہیں پایا جو اپنے شیخ اور زہد کی طرف منسوب کرتی ہے۔ بعض وہ لوگ تھے جو اگرچہ ثقہ تھے لیکن اُن کی عقلوں میں فورا گیا تھا۔ اور وہ پھر بھی روایت حدیث سے باز نہیں آتے تھے، کچھ ایسے تھے جنہوں نے کوئی غلط روایت نقل کر دی۔ بعد میں انہیں اپنی غلطی کا علم بھی ہو گیا لیکن اذراہ سخن پروری انہوں نے رجوع نہیں کیا۔ ان مختلف لوگوں کے علاوہ ایک زندیقیوں کا طبقہ تھا جو قصداً شریعت کو برباد کرنے اور اسلام میں فتنہ و شر کا دروازہ کھولنے کی غرض سے احادیث وضع کرتا تھا، ان زنادق میں کچھ لوگ ایسے جوی بھی تھے جو موقع پا کر اپنے شیخ کی کتاب اٹھا لیتے اور اُس میں من گھڑت احادیث شامل کر دیتے تھے۔ کچھ لوگ ایسے تھے جو کسی خاص عقیدہ و خیال کے پابند تھے اور اُس کو لوگوں میں مقبول بنانے کے لیے احادیث وضع کرتے تھے۔ ابنِ سبیہ فرماتے ہیں۔ مجھ سے ایک خارجی العقیدہ شیخ نے کہا جس نے آؤ میں تو بکری مٹی۔ کہ ہم جب کسی امر کا ارادہ کرتے تھے تو فوراً اُس کے لیے ایک حدیث وضع کر لیتے تھے۔ حاد ابنِ سلمہ کہتے ہیں ”میں نے ایک رافضی سے سنا وہ کہتا تھا کہ ہم جب کسی چیز کو اچھا سمجھتے تھے تو اُس کے لیے ایک حدیث وضع کر لیتے تھے۔ محمد بن القاسم الطالکانی فرمہ مر جہ کا سردار تھا۔ اپنے عقیدہ کے مطابق کثرت سے احادیث وضع کرتا رہتا تھا۔ ان کے سوا کچھ وہ لوگ تھے جو ترغیب و تہذیب کے لیے وضع حدیث کو جائز سمجھتے تھے اور وہ ایسا کرتے بھی تھے۔“

اسباب وضع حدیث کے اسباب مختلف تھے اجمالاً انہیں اس طرح بیان کیا جاسکتا ہے۔ ۱۔
 راہِ سیاسی جھگڑے: حضرت علیؑ اور حضرت معاویہؓ کے اختلاف کی وجہ سے خوارج اور شیعہ کے جوہر فرسے پیدا ہو گئے تھے اُن کو اپنے اپنے عقیدہ میں اتنا غلو تھا کہ حضرت علیؑ اور حضرت

سادہ کی شان میں بے تکلف احادیث وضع کرتے اور من کذب غلی متعذرا خلیتہوا مقعدہ
من النار کی وعید کی ذرا پروا نہیں کرتے تھے۔ پھر بنو امیہ اور بنو عباس میں جو مستقل سیاسی رقابت
قائم ہو گئی تھی اس نے اس جنگاری کو ہوا دے کر دہکتی ہوئی آگ بنا دیا۔ اسی قبل میں وہ احادیث
شامل ہیں جو عربی عصبیت اور عربی خود داری کی کشمکش کے باعث اختراع کی گئیں۔

(۲) دوسری صدی کے وسط میں کلامی اور فقهی مسائل کا زور ہوا تو اپنی وجاہت علی
کو نمایاں کرنے کے لیے بعض لوگوں نے قصداً احادیث وضع کیں، اور چونکہ مسلمان ہر مسئلہ کا فقیر
قرآن و حدیث سے چاہتے تھے اس لیے بعض و مناعین نے اپنے نظریہ کی تائید کے لیے قصداً
احادیث وضع کیں اور ان کا عام چوکا کیا۔

(۳) شخصی حکومت کے استبداد کی وجہ سے بعض لوگ ایسی محکومہ ذہنیت رکھتے تھے
کہ بادشاہ کو خوش کرنے کے لیے سرکارِ دو عالم پر تہمت طرازی سے بھی باز نہیں آتے تھے۔ غیاث
ابن ابراہیم کے متعلق مشہور روایت ہے کہ وہ ایک مرتبہ ہمدی بن منصور کے پاس آیا۔ ہمدی کو
کتوبر بازی کا بہت شوق تھا۔ غیاث نے یہ دیکھتے ہی اُس کو خوش کرنے کے لیے حدیث وضع
کر دی لا سبق الا فی خفیۃ او حافیر او جناح۔ ہمدی نے اُس وقت تو خوش ہو کر غیاث کو
دس ہزار درہم دلا دیے، لیکن جب وہ جانے لگا تو ہمدی نے کہا ”میں گواہی دیتا ہوں کہ تیری ٹھکانا
میں شخص کی سی ہے جو رسول اللہ کی طرف غلط احادیث منسوب کرتا ہو۔ رسول اللہ نے او جناح“
نہیں فرمایا ہے۔ تو نے ہم سے قرب حاصل کرنے کے لیے اس لفظ کا اضافہ کر دیا ہے۔

غرض یہ ہے کہ یہ سبب تھے جن کی وجہ سے دشمنان اسلام نے احادیث موضوعہ کا انہار لگا دیا
اب سوال یہ ہے کہ کیا ان مضامین کی نامراد کوششوں کی وجہ سے حدیث کا تمام ذخیرہ ناقابل
اعتبار و استدلال قرار دیا جاسکتا ہے؟ کیا ان فتنہ پردازوں کے جواب میں ائمہ دین اور علماء اسلام نے جو

عزیم النظیر کو ششیں کی ہیں وہ سب بیکار و بے فائدہ رہیں؛ کیا یہ صحیح ہے کہ ان کے جاہلہ امت کا جادو چل گیا اور اب ہم اس قابل نہیں ہیں کہ کسی ارشاد نبوی پر بھروسہ کر سکیں؛ کیا یہ درست ہے کہ وضع و کذب کے درمیان حقایق و صداقت کے چند قطرے ایسے دل دل گئے ہیں کہ اب ان کا کس سراغ نہیں لگ سکتا؛ کیا یہ کہا جاسکتا ہے کہ قرآن مجید نے جس ذات گرامی کو خود "اسوۃ حسنۃ" کہا تھا ان افترا پر دوا زانسانوں کی طعون حرکات کے باعث اُس کے اقوال و افعال اب ایسے تاریک پردوں میں مستور ہو گئے ہیں کہ ہم اُن سے کوئی روشنی حاصل کر کے اپنے ظلمت کدہ حیات کو روشن نہیں بنا سکتے؛ اور یہ جو قرآن نے دیکھ کر فی رسول اللہ ﷺ اسوۃ حسنۃ کا اعلان کر کے ہم کو اسوۃ نبوی کی پیروی کی دعوت دی تھی، یہ سراسر بے کاری رہی؟

مہم صحابہ میں عدم کتابت حدیث کی وجہ سے ثابت ہوتا ہے کہ صحابہ کرام احادیث کے ساتھ کتنا اعتنا کرتے تھے اور ان کو کس طرح حوزہ جان بنا کر رکھتے تھے۔ اس قسم کی روایات پہلے گزر چکی ہیں، یہاں اُن کے اعانہ کی چنداں ضرورت نہیں۔ اس موقع پر ایک سوال یہ پیدا ہوتا ہے کہ صحابہ کو احادیث کا اتنا اہتمام تھا تو انہوں نے احادیث کی کتابت کیوں نہیں کی، اور کسی نے ایسا کرنا چاہا تو اسے اس کی اجازت کیوں نہیں دی۔ جواب یہ ہے کہ فراطمینان کے باعث صحابہ سمجھتے تھے کہ کہیں ایسا نہ ہو کہ ہم ان کو لکھیں اور کوئی شخص اُن میں کمی بیشی کر کے آنحضرت صلی اللہ علیہ وسلم کی طرف اس کا غلط اتنا کبے دے تو اس کی ذمہ داری لکھنے والے پر عائد ہوگی۔ دوسری وجہ یہ ہے کہ اجلہ صحابہ چاہتے تھے کہ قرآن و حدیث میں مرتبہ کے اعتبار سے فرق باقی رہے۔ کتب میں مدون ہو جانے کے باعث ایسا نہ ہو کہ رنگ قرآن کو بھول جائیں، اور اپنی تمام توجہ حدیث پر مبذول کر دیں۔ روایات و آثار سے من و ذول باتوں کی تائید ثابت ہوتی ہے۔ حضرت علیؓ نے ایک مرتبہ خطبہ میں ارشاد فرمایا "مہر وہ شخص

جس نے کچھ احادیث لکھ رکھی ہوں میں اُس کو قسم دیتا ہوں کہ وہ اُس سے رجوع کرے اور انہیں مٹا دے۔ پھر فرمایا۔

فَاتَمَّا هَلَكَ النَّاسُ حَيْثُ اتَّبَعُوا لوگوں نے جب کبھی اپنے علماء کی احادیث کا
احادیث علماء تھمرو تو کو کتاب کا اتباع کیا اور اپنے رب کی کتاب چھوڑ دی
رہنہم ہلاک ہو گئے۔

(اس روایت میں "احادیث علماء تھمرو" کے الفاظ خاص طور پر قابلِ غور ہیں)
حضرت ابوسعید خدری سے کسی نے کہا اگر آپ جو احادیث نقل کرتے ہیں کیا ہم اُن کی کتاب
ذکر کریں؟ فرمایا: "ہم تم کو کتابت نہیں کرائیں گے، تم ہم سے روایات اسی طرح بیان کرو جس طرح ہم آنحضرت
صلی اللہ علیہ وسلم سے نقل کرتے ہیں۔"

قرن اول میں کتابت حدیث سے اجتناب حدیث سے بے اعتنائی پر نہیں، بلکہ روایت
حدیث میں کمالِ احتیاط پر مبنی تھا۔ زہری صلی اللہ رحمۃ اللہ علیہ تھے اور اُن کا مشغلہ ہی درس و تدریس
حدیث تھا لیکن کوئی مرتب مجروحہ احادیث اُن کے پاس بھی نہیں تھا۔ امام مالک فرماتے ہیں
لو لیکن مع ابن شہاب کتابت الاکتاف فیہ نسب قومہ علامہ قرطبی نے امام مالک کا ایک
اور قول نقل کیا ہے۔ فرماتے ہیں:-

لو لیکن القوم یکتبون انما کانوا لوگ پہلے لکھتے نہیں تھے، صرف یاد رکھتے
یحفظون، فمن کتب منه لشيء تھے۔ ان میں سے کوئی کوئی اگر کچھ لکھتا بھی تھا
فانما کان یکتبه لیحفظ فاذا تو صرف یاد کرنے کے لیے لکھتا تھا یا دہرنا
حفظه تحاة کے بعد اس سے مٹا ڈالتا تھا۔

لے یہ روایتیں میں نے جامع بیان العلم وفضلہ ج ۱ ص ۶۳ سے لی ہیں۔

اس مقام پر ایک اور روایت کا نقل کر دینا ضروری معلوم ہوتا ہے جس سے عدم کتابت محدث کے وجہ و اسباب پر کامل روشنی پڑتی ہے۔ عبدالرحمن بن الاسود اپنے والد سے روایت کرتے ہیں وہ کہتے ہیں "ایک مرتبہ مجھے اور حضرت علقمہ کو کہیں سے ایک صحیفہ مل گیا۔ ہم دونوں اُسے لے کر غروب آفتاب کے وقت حضرت عبداللہ بن مسعودؓ کے پاس گئے اور دروازہ پر ٹیٹھ گئے۔ حضرت ابن مسعودؓ نے جاریہ سے فرمایا "دیکھنا دروازہ پر کون ہے؟ جاریہ بولی علقمہ اور اسود۔ حضرت ابن مسعودؓ نے ہم کو اجازت دیدی۔ گھر میں داخل ہو کر ہم نے وہ صحیفہ دکھایا اور کہا کہ یہ حدیث حسن ہے حضرت عبداللہ نے جاریہ کو پشت میں بھر کر پانی لانے کا حکم دیا۔ جاریہ نے حکم کی تعمیل کی۔ آپ نے فوراً پانی سے بدست خود اس صحیفہ کو مٹانا شروع کر دیا اور نحن نقص عليك احسن القصص پڑھنے لگے۔ ہم نے کہا "ذرا اس کو دیکھ تو لیجیے اس میں ایک عجیب حدیث ہے لیکن حضرت عبداللہ ابن مسعودؓ پھر بھی نہ مانے اور اس صحیفہ کو مٹاتے ہی رہے اور پھر فرمایا۔

انّ هذه الغلوب او عيبة یہ دل برتن ہیں ان کو تم قرآن مجید
فاشغلوا بالقرآن لا تشغلوها سے بڑھ کر اور اس کے غیر سے
بغیوہ۔ مت بھرو۔

ابو عبیدہ جو اس قصہ کے ایک راوی ہیں اور سند میں مذکور بھی ہیں کہتے ہیں:-
"معلوم ہوتا ہے کہ یہ صحیفہ اہل کتاب سے لیا گیا تھا۔ اس لیے حضرت ابن مسعودؓ نے اس کو دیکھنا بھی
کرمہ سمجھا۔"

غرض یہ ہے کہ یہ وجہ تھے جن کی بنا پر محدث صحابہ میں ایک طرف کتابت و تدوین حدیث نہیں
ہوئی اور دوسری طرف انہوں نے احادیث کے قبول کرنے اور ان کی جانچ پر تال کرنے میں کافی اہتمام

لے جا رہے ہیں انہیں و فضلیہ ص ۶۶۔

کرنا شروع کر دیا تاکہ احادیث صحیحہ غیر صحیحہ سے متاثر نہ ہو جائیں۔

قبول حدیث میں | حضرت ابن عباسؓ فرماتے ہیں ”جب تک رسول اللہ صلی اللہ علیہ وسلم پر جھوٹ صحابہ کی احتیاط نہیں باندھا جاتا تھا، ہم احادیث قبول کرتے تھے لیکن جب لوگ اس طرح کی باتیں

کرنے لگے تو ہم نے آپ سے روایت کرنا ترک کر دیا، ایک اور حدیث اس سے بھی زیادہ واضح ہے بشیر الصدی کہتے ہیں ”میں ایک مرتبہ حضرت ابن عباسؓ کے پاس آیا اور اُن کے سامنے روایت بیان کرنے لگا۔ لیکن حضرت ابن عباسؓ نے اس پر کوئی توجہ نہیں کی۔ میں نے کہا ”ابن عباس! میں دیکھتا ہوں کہ آپ میری حدیث نہیں سنتے“ فرمایا ”ایک زمانہ تھا کہ جب کوئی شخص ہمارے سامنے قال رسول اللہ کہتا تو ہماری نگاہیں فوراً اُس کی طرف اٹھ جاتیں اور ہم بڑی توجہ سے وہ روایت سنتے تھے لیکن اب جبکہ لوگوں نے غلط ملط کر دیا ہے ہم اُن سے صرف وہی روایتیں قبول کرتے ہیں جنہیں ہم جانتے ہیں۔“

اس معیاط کی وجہ سے اگر کوئی صحابی اُن میں سے کسی کے پاس کوئی کتاب لانا تو وہ اُس میں جتنے حصہ کو صحیح سمجھتے رہنے دیتے اور باقی کو قلمرد کر دیتے تھے۔ سفیان بن عیینہ سے روایت ہے کہ ایک مرتبہ حضرت ابن عباسؓ کے پاس کوئی شخص ایک کتاب لایا اُس میں حضرت علیؓ کا کوئی فیصلہ تھا۔ حضرت ابن عباسؓ نے تھوڑے سے حصہ کو رہنے دیا اور باقی کو مٹا دیا۔

بے تحقیق روایت کسی روایت کو سننے کے بعد اُس کو اگر بیان کرنا چاہتے تو پہلے اُس کی خوب چھان پرد عید | بن کر لیتے تھے۔ آنحضرت صلی اللہ علیہ وسلم کا ارشاد گرامی۔

کفی بالمرء کذباً ان یحدث | ایک آدمی کے جھوٹا ہونے کے لیے یہی کافی
بکل ما یجمع | ہے کہ وہ ہر اُس چیز کو بیان کر دے جو سنے۔

۱۔ صحیح مسلم باب النہی عن الروایۃ عن الضعفاء ۲۔ صحیح مسلم باب الروایۃ عن الضعفاء ۳۔ ایضاً

اُن کے پیش نظر رہتا تھا۔ پھر اس کے علاوہ آپ نے یہ پیش گوئی بھی کی تھی۔

سیکون فی آخری حجاج یجد ثونکم
ما لم تسمعوا انتم ولا اباؤکم
فا یا کھو آیتا ھم
نہ ہلے آبا تم نے اُن کو پہتے رہنا۔

حضرت عبداللہ فرماتے تھے۔

ان الشیطان لیتمثل فی صورۃ
الرجل فیاتی القوم فیجد ھم
بالحدیث من الکذب یتفقون
فیقول الرجل منھم سمعت رجلاً
اعرف وجهہ ولا ادھر ی ما اسمہ
یحدث ثے
شیطان مرد کی صورت میں متشکل ہو کر ایک
جماعت کے پاس آئیگا اور اُن سے جھوٹ
حدیث بیان کرے گا جس کی وجہ سے وہ لوگ
متفق ہو جائیگے اور اُن میں کا ایک شخص
کہیگا کہ میں نے یہ حدیث ایسے شخص کو سنی
ہو جس کا چہرہ تو میں پہچانتا ہوں، لیکن اُس کا

نام نہیں جانتا۔

اس سے معلوم ہوتا ہے کہ صحابہ صحت حدیث کی تحقیق میں بہت اہتمام کرتے تھے جب تک

انہیں راوی سے پورا تعارف نہ ہوتا وہ کسی حدیث کو یوں ہی قبول نہیں کرتے تھے۔

کثرت روایت | جو لوگ کثرت سے روایت کرتے تھے، صحابہ کریم انہیں اچھا نہیں سمجھتے تھے۔ کیونکہ
سے اجتناب | ایسے حضرات سے کسی روایت کے باب میں غیر محتاط رہنے کا اندیشہ ہوتا ہے۔

طاہر جزائری لکھتے ہیں :-

اذا الکثیر من مقلد الخطاء للخطاء
کیونکہ کثرت روایت سے خطا کا احتمال ہوتا ہے

صحیح مسلم باب الروایۃ من الضعفاء

فی الحدیث عظیم المخطوط (توجیہ النظر فی مسائل الشافعی) اور حدیث میں خطا بڑے خطرہ کا سبب ہوتی ہے۔
حضرت ابو ہریرہؓ کثیر الروایہ صحابی تھے حضرت عمرؓ نے ان پر سختی کی کہ وہ کثرت سے روایت
نہ کیا کریں تو حضرت ابو ہریرہؓ نے بطور معذرت فرمایا۔

ان الناس یقولون اکثر ابو ہریرۃ دیکھتے ہیں ابو ہریرہ کثرت سے روایت کرتا
ولولا آیتان فی کتاب اللہ ما ہے۔ اگر قرآن مجید میں دو آیتیں نہ ہوتیں تو میں
حدیث حدیثاً لثمتہ لتلو ان کوئی حدیث روایت نہ کرتا۔ اس کے بعد آپ
الذین یکتمون ما انزلنا من آیت ان الذین یکتمون اللایۃ پڑھے پھر روتا
البینات الی قولہ الرحیم ان ہائے بھائی مہاجرین بازار کے لین دین میں
اخواننا من المهاجرین کان لگے رہتے تھے۔ اور ہائے بھائی انصار اپنے
یشغلہم الصفق بالاسواق اپنے مالی معاملات میں مصروف رہتے تھے
وان اخواننا من الانصار کان ان کے برخلاف ابو ہریرہؓ پریشم ہونے کی
یشغلہم العمل فی اموالہم وان وجہ سے آنحضرت صلی اللہ علیہ وسلم کے
ابا ہریرۃ کان یلزم رسول اللہ ساتھ رہتا تھا۔ اور جبکہ انصار وہ مہاجرین
صلی اللہ علیہ وسلم بشعب بطنہ و نہ ہوتے تھے، ابو ہریرہؓ ہوتا تھا، اور جسے وہ
یحضروا لا یحضرون و یحفظ ما لا یاد نہیں کر سکتے تھے ابو ہریرہؓ یاد کرتا تھا۔
یحفظون ہے۔

اس احتیاط کی وجہ سے میل القدر صحابہ کی ایک جماعت تھی جو بہت کم روایت کرتی تھی مگر میں
حضرت ابوبکرؓ، زبیرؓ، ابو سعیدؓ، عباس بن عبد المطلبؓ، رضوان اللہ علیہم اجمعین زیادہ مشہور ہیں۔ اور بعض
نے صحیح بخاری باب حفظ العلم۔

بعض صحابی تو دیتے جو روایت ہی نہیں کرتے تھے، مثلاً سعید بن زید بن عمرو بن نفیل حضرت عمرؓ خود بھی روایت کم کرتے تھے، اور دوسروں کو بھی قلت روایت کی تاکید کرتے تھے مسلمانوں کا ایک لشکر عراق کی طرف روانہ ہوا تو حضرت عمرؓ نے انہیں خطاب کر کے ارشاد فرمایا:-

جودوا القرآن و آقلوا الروایۃ عن رسول اللہ صلی اللہ علیہ وسلم
قرآن خوب اچھی طرح پڑھو اور رسول اللہ صلی اللہ علیہ وسلم سے روایت کم کرو۔

بلکہ بعض اوقات تو غلط احادیث کی اشاعت کے خوف سے روایت حدیث کی ہی نفی کر دیتے تھے۔ ایک روایت میں ہے کہ حضرت ابو بکر صدیقؓ نے آنحضرت صلی اللہ علیہ وسلم کی وفات کے بعد لوگوں کو جمع کر کے فرمایا ”تم آنحضرت صلی اللہ علیہ وسلم سے ایسی حدیثیں بیان کرتے ہو جن میں تم خود مختلف ہوتے ہو۔ تمہارے بعد جو لوگ آئیں گے وہ اس سے بھی زیادہ اختلاف کریں گے، پس رسول اللہؐ کی حدیث بیان مت کیا کرو۔ اور تم سے کوئی بات دریافت کی جائے تو کہو ”ہلے اور تمہارے درمیان اللہ کی کتاب ہے اُس کے ہی حلال کو حلال اور اُس کے حرام کو حرام سمجھو۔“

حدیث پر پھر اُن کے سامنے کوئی معروف ثقہ شخص بھی حدیث بیان کرتا تو اُسے بغیر شہادت کے قبول نہیں کرتے تھے۔ شہادت کے بعد اُس حدیث کا آنحضرت صلی اللہ علیہ وسلم کی ثبوت قطعی ہو جاتا تو اُس پر سختی کے ساتھ عامل ہوتے تھے۔

ایک مرتبہ حضرت ابو بکرؓ کے پاس ایک عورت آئی اور عرض کیا کہ فلاں شخص جس کا انتقال ہو گیا ہے میرا نواسہ تھا، اور میں اُس کی نانی ہوں۔ متوفی کی میراث سے مجھ کو حصہ دلا دیجیے، آپ نے فرمایا ”تیرے متعلق نہ تو کتاب اللہ میں کچھ ہے اور نہ سنت میں ہونے کا مجھ کو علم ہے، لوگوں سے دریافت کرو، پھر بتاؤں گا“ آپ نے پوچھا تو حضرت مغیرہ بن شعبہؓ نے فرمایا ”آنحضرت صلی اللہ علیہ وسلم نے“

لے جائے بیان اہم دفعہ للقرطبی۔ لے تذکرۃ الحفاظ ج ۳۔

سلم نے میرے سامنے نانی کو چھٹا حصہ دلایا ہے "حضرت ابو بکر بولے "تمہارا کوئی شاد بھی ہے؟" محمد بن مسلمہ نے شہادت دی کہ ہاں میرے سامنے رسول اللہ نے نانی کو چھٹا حصہ دلایا ہے۔ خلیفہ اول نے یمن کراؤس عورت کو بھی سدس دلا دیا۔

صحیح بخاری و مسلم میں ابوسعید الخدری سے روایت ہے "ہم ایک مجلس میں بیٹھے ہوئے تھے کہ ابو موسیٰ گھبرائے ہوئے آئے لوگوں نے اس گھبراہٹ کا سبب پوچھا بولے "میں حضرت عمرؓ کی دعوت کے مطابق ان کے مکان پر حاضر ہوا تھا۔ دروازہ پر تین مرتبہ دستک دی جواب نہیں ملا تو واپس چلا آیا۔ اس واقعہ کے بعد ایک ملاقات میں حضرت عمرؓ نے پوچھا "تم فلاں دن آئے نہیں؟ میں نے پورا نصفہ نقل کر دیا اور ساتھ ہی کہا کہ آنحضرت صلی اللہ علیہ وسلم نے فرمایا ہے "تم میں سے کوئی شخص کسی کے مکان پر جا کر تین مرتبہ اجازت طلب کرے اور اس کو جواب نہ ملے تو اسے واپس آ جانا چاہیے" حضرت عمرؓ یہ سن کر بولے "اس حدیث پر اپنا کوئی گواہ لے کر آؤ ورنہ اچھا نہیں ہوگا" اہل مجلس نے کہا "ہمارا اب سے چھوٹا اس کی شہادت دیجئے۔ چنانچہ میں (ابوسعید الخدری) اٹھا اور حضرت عمرؓ کے روبرو حاضر ہو کر شہادت پیش کی، خلیفہ ثانی بولے "ابو موسیٰ! میں تم کو قسم نہیں کرتا نہ ناقابل اعتبار نہیں سمجھتا لیکن یہ معاملہ حدیث کا تھا، اس لیے گواہ کی ضرورت تھی۔"

مسور بن مخرمہ کا بیان ہے "ایک مرتبہ حضرت عمرؓ نے ایک ساقط چمچ کے بارہ میں مشورہ کیا وغیرہ بولے "رسول اللہ صلی اللہ علیہ وسلم نے ایک لونڈی سے متعلق یہ فیصلہ کیا ہے۔ حضرت عمرؓ نے فرمایا "اگر تم سچے ہو تو اس پر شہادت پیش کرو" محمد بن مسلم بولے "میں شہادت دیتا ہوں کہ بیشک آنحضرت صلی اللہ علیہ وسلم نے ایسا فیصلہ کیا تھا۔"

ایک واقعہ اس سے بھی زیادہ صریح ہے۔ حضرت عمرؓ نے ایک مرتبہ مسجد کی توسیع کے لیے

سے مستند حاکم و ابو داؤد باب میراث ابو سلمہ صحیح بخاری باب التسلیم و الاستیذان ثقات سے ابو داؤد باب دینہ الجہین

حضرت عباس سے زمین طلب کی۔ انہوں نے انکار کر دیا اور حدیث بیان کی کہ آپ زیادتی نہیں کر سکتے۔ حضرت عمرؓ نے فرمایا: "اس پر گواہ پیش کیجیے ورنہ اچھا نہیں ہوگا۔" حضرت عباس نے ایک جماعت انصار سے اس کا ذکر کیا، حضرت عمرؓ کے سامنے ان لوگوں نے تصدیق کی کہ اہل یہ حدیث صحیح ہے، خلیفہ دوم نے یہ سن کر فرمایا:-

انی لہ اثمکم ولکنی احببت ان میں آپ کو ناقابل اعتبار نہیں مانتا لیکن چاہتا
انتبت لہ تاکہ تصدیق کر لوں۔

حضرت علیؓ کا بھی معمول تھا کہ ان کے سامنے کوئی شخص حدیث روایت کرتا تو آپ اُس سے قسم لیتے تھے یہ

قبول حدیث کے معاملہ میں یوں تو تمام صحابہ و خصوصاً حضرت ابن عباسؓ، ابن عمرؓ، عبداللہ بن مسعودؓ اور حضرت علیؓ سبھی محتاط تھے لیکن اولیت کا سہرا خلیفہ اول حضرت ابو بکرؓ کے سر پہ چنانچہ علامہ ذہبیؒ فرماتے ہیں:-

وكان اول من احتاط في قبول الاخبار حضرت ابو بکرؓ قبول اخبار میں سب سے پہلے احتیاط
کرنے والے ہیں۔

حضرت عمرؓ نے متعدد حدیثوں پر شہادت طلب کر کے مثبت فی النفل کی سنت جاری کر دی اور لوگوں کو یہ بتا دیا کہ ایک حدیث کو دو ثقہ راوی بیان کریں تو وہ قوی ہو جاتی ہے۔
امام ذہبیؒ حضرت عمرؓ کے حالات میں فرماتے ہیں:-

وهذا الذي سن للصديق الثابت حضرت عمرؓ ہی وہ بزرگ ہیں جنہوں نے عثمان
فی النفل کے لیے مثبت فی النفل کی سنت جاری کی۔

۱۔ تذکرۃ الحفاظ ج ۱ ص ۸ ۲۔ تذکرۃ الحفاظ ج ۱ ذکر حضرت علیؓ

پھر حضرت ابوموسیٰ والاخذرجہ بالا واقعہ نقل کرنے کے بعد تحریر فرماتے ہیں۔

أَحَبُّ عُمَرَ أَنْ يَتَأَكَّدَ عِنْدَهُ خَبَرٌ حضرت عمرؓ چاہتے تھے کہ ابوموسیٰ کی حدیث
ابن مومن بنی بقول صاحب آخر کسی دوسرے شخص کی شہادت سے موکد ہو جائے
نفی هذا دليل على ان الخبر اذا یہ اس بات کی دلیل ہے کہ کسی خبر کو دو دفعہ آدمی
رواه فثقتان كان اقوى وأثره بیان کریں تو وہ حدیث منفرد کی نسبت زیادہ
مما انفرد به واحد وفي ذلك قوی اور قابل ترجیح ہو جاتی ہے، اور حضرت
خص على تكثير طرق الحديث عمرؓ نے ایسا کر کے طرق حدیث کی کثرت پر بھی
لکی يرفقي عن درجة الظن الى لوگوں کو براہِ گمانہ کیا ہے تاکہ وہ درجہ ظن سے عمل
درجة العلم اذ الواحد يجوز عليه کر درجہ علم کی طرف آجائے کیونکہ واحد کے متعلق
النسيان والوهو ولا يكاد يمحو تو یہ احتمال رہتا ہے کہ اس پر بھول بامد وہم
ذلك على ثقتين لهما فهمهما جاری ہو گیا ہو لیکن دو دفعہ جن کی کسی نے ثقت
أَحَدُهُ نہ کی ہو انکی نسبت ایسا احتمال صحیح نہیں ہو سکتا

نام ذہبی کا مقصد یہ ہے کہ حضرت عمرؓ کی اس اعتیاد پسندی اور تشدد نے محدثین کے لیے شیعہ
ہدایت کا کام کیا۔ یعنی ان کے طرز عمل سے یہ ثابت ہو گیا ہے کہ کوئی حدیث کس وقت قبول کرنی چاہیو
اور اس کا معیار کیا ہے۔ اس کا نتیجہ یہ تھا کہ حضرت عمرؓ کے عہد میں جو حدیثیں راجح تھیں صحابہ کرام ان
کو بے تکلف قبول کر لیتے تھے۔ حضرت معاویہؓ فرماتے تھے۔

عليكم من الحديث بما كان في حضرت عمرؓ کے عہد میں جو احادیث راجح تھیں
عہد عمرؓ فانه كان قد اخاف تم ان کو مضبوط پکڑ لو کیونکہ انہوں نے لوگوں کو

الناس فی الحدیث عن رسول اللہ ﷺ رسول اللہ سے احادیث روایت کرنے سے
صلی اللہ علیہ وسلم نے ڈرا دیا تھا۔

طلب حدیث | صحابہ کرام جس طرح بے تحقیق روایت و حدیث کے قبول کرنے سے اجتناب کرتے تھے ان کو
کے لیے سفر اگر معلوم ہوتا کہ کسی دور دراز مقام پر کسی ثقہ کے پاس کوئی حدیث ہے تو اُس کو حاصل کرنے
کے لیے سفر کے دشوار گزار مرقوں کو طے بھی کرتے تھے۔ حضرت جابر بن عبد اللہ کو معلوم ہوا کہ شام میں
(ایک مہینہ کی مسافت پر) عبد اللہ بن انیس کے پاس ایک حدیث ہے۔ انہوں نے اس کو حاصل
کرنے کے لیے ایک اونٹ خریدا اور خدا کا نام لے کر روانہ ہو گئے۔ ایک مہینہ کی مسافت طے کرنے
کے بعد منزل مقصود پر پہنچے، عبد اللہ بن انیس کے مکان پر دستک دی وہ باہر آئے تو انہوں نے گھنٹہ لگا
لیا، آنے کی وجہ دریافت کی۔ بولے میں نے سنا تھا کہ آپ کے پاس سرکارِ رسالت کی ایک حدیث
ہے۔ مجھ کو اندیشہ ہوا کہ کہیں ایسا نہ ہو کہ میں اُس حدیث کو سنے بغیر ہی مرا جاؤں۔ پھر وہ حدیث حاصل
کی۔

لے تذکرہ الحفاظ اس سے امام بخاری نے اس روایت کو تمام و کمال ادب المفرد میں اور امام احمد اور ابویعلیٰ
نے اپنے اپنے مسند میں نقل کیا ہے۔ اور امام بخاری نے اپنی صحیح میں بھی باب فی طلب العلم کے ترجمہ میں اس کا ایک
مکڑہ نقل کیا ہے۔